



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1468/7 – 2006 ඔක්තෝබර් 25 වැනි බදාදා – 2006.10.25

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සිඵල් 1/64.

(40 වැනි අධිකාරය වූ) මහජන ආරක්ෂක ආඥාපනත

(40 වැනි අධිකාරය වූ) මහජන ආරක්ෂක ආඥාපනතේ 5 වැනි වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2006 ඔක්තෝබර් මස 25 වැනි දින,
කොළඹ දී ය.

නියෝග

- මේ නියෝග 2006 අංක 05 හදිසි අවස්ථා (කොළඹ වරාය) නියෝග යනුවෙන් හඳුන්වනු ලැබේ.
- මේ නියෝගවල උපලේඛනයේ සීමා විස්තර කොට ඇති සහ ඒ උපලේඛනයේ ඇතුළත් සැලැස්මේ පෙන්නුම් කොට ඇති ප්‍රදේශයෙන් සංයුක්ත වන කොළඹ වරාය මේ නියෝගවල කාර්ය සඳහා සීමිත කලාපයක් ලෙස මෙයින් ප්‍රකාශයට පත් කරනු ලැබේ.
- ජනාධිපතිවරයා විසින් මේ නියෝගවල කාර්ය සඳහා නිසි බලධරයකු ලෙස යම් තැනැත්තකු නමින් හෝ ධුරයෙන් පත් කරනු ලැබිය හැකි අතර එම නිසි බලධරයා මෙම නියෝග ක්‍රියාත්මක කිරීම සඳහා වගකිව යුතු වන්නේය.
- (1) යම් විශේෂ අවස්ථාවලදී රටේ ආරක්ෂක තත්ත්වය සැලකිල්ලට ගැනීමේදී සීමිත කලාපය තුළ ඇතැම් කටයුතු පාලනය කිරීම සඳහා විශේෂ වැඩ පිළිවෙල අවශ්‍ය බව නිසි බලධරයාගේ මතය වන අවස්ථාවක එසේ පාලනය කිරීම සඳහා අවශ්‍ය වැඩ පිළිවෙල ඔහු විසින් සකස් කරනු ලැබිය හැකිය.
- (2) මෙම නියෝග යථා පරිදි ක්‍රියාත්මක කිරීම සඳහා අවශ්‍ය විධාන නිසි බලධරයා විසින් කළින් කල නිකුත් කරනු ලැබිය හැකිය.
- (3) එවැනි විධානයකට අනුකූලව ක්‍රියා කිරීම (2) වන උපවගන්තිය යටතේ විධානයක් නිකුත් කරනු ලැබූ යම් තැනැත්තෙකුගේ කාර්යය වන්නේය.

5. (1) තත් කාර්ය සඳහා නිසි බලධරයා විසින් හෝ ඔහු විසින් විශේෂයෙන් බලය පවරන ලද යම් තැනැත්තකු විසින් නිකුත් කරන ලද අවසර පත්‍රයක් අධිකාරය යටතේ මිස සීමිත කලාපයට යම් යාත්‍රාවක් හෝ වාහනයක් රැගෙන යාම නොකළ යුතුය. එවැනි සෑම අවසර පත්‍රයක්ම, එහි සඳහන් නියම හා කොන්දේසි වලට යටත්විය යුතු අතර එම යාත්‍රා හෝ වාහන යාත්‍රා කරනු ලැබිය හැකි හෝ පදවනු ලැබිය හැකි ගමන් මාර්ගය එම අවසර පත්‍රයේ නිශ්චිතව දැක්විය යුතුය.

(2) (1) වන ඡේදය යටතේ නිකුත් කරන ලද අවසර පත්‍රය සියලු අවස්ථාවන්හිදී අදාළ වන තැනැත්තා විසින් රැගෙන යාම හෝ අදාළ යාත්‍රාවේ හෝ වාහනයේ තබා ගැනීම කළයුතු අතර, එම අවසර පත්‍රය නිසි බලධරයා විසින් බලය පවරනු ලබන පරිදි කවර හෝ අවස්ථාවකදී යම් පොලිස් නිලධරයකු විසින් හෝ ශ්‍රී ලංකා යුධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ සාමාජිකයකු විසින් ඉල්ලා සිටිනු ලැබූ විට පරීක්ෂා කිරීම සඳහා ඉදිරිපත් කරනු ලැබිය යුතුය.

(3) (1) වන ඡේදය යටතේ නිකුත් කරන ලද අවසර පත්‍රයක අධිකාරය යටතේ හැර සහ වරාය කටයුතු වලට අදාළව භාණ්ඩ පැටවීමේ හෝ ගොඩබෑමේ කාර්ය සඳහා හෝ නිසි බලධරයා විසින් අනුමත කරනු ලබන වෙනත් යම් නිල හෝ නීත්‍යානුකූල කටයුත්තක කාර්ය සඳහා හැර කිසිම තැනැත්තකු විසින් සීමිත කලාපය තුළ යම් යාත්‍රාවක් රඳවා තැබීම හෝ වාහනයක් තවතා තැබීම හෝ නොකළ යුතුය.

(4) සීමිත කලාපයට ඇතුළු වන හෝ ඒ තුළට යාත්‍රාවක් හෝ වාහනයක් රැගෙන යන හෝ එය තුළ යාත්‍රාවක් රඳවා තබන හෝ වාහනයක් තවතා තබන හෝ ඒ කලාපයට ඇතුළුවීමේ නියෝගවල විධිවිධාන උල්ලංඝනය කරමින් එම කලාපය තුළ රැඳී සිටින යම් තැනැත්තෙක් වරදකට වරදකරු වන අතර ලඝු නඩු විභාගයකින් පසු වරදකරු කිරීමේදී

(i) පළමු වරද සම්බන්ධයෙන් වන විට රුපියල් පන්දහසකට නොවැඩි දඩයකට ද ;

(ii) වරද දෙවන වරට කරනු ලබන අවස්ථාවකදී රුපියල් දස දහසකට වැඩි නොවන දඩයකට ද ;

(iii) වරද තුන්වන වරට කරනු ලබන අවස්ථාවකදී මෙම ඡේදය උල්ලංඝනය කරමින් භාවිත කරනු ලබන යාත්‍රාව හෝ වාහනය අධිකරණයේ ආඥාවකින් රාජ සන්නක කරනු ලැබීමට ද,

යටත් වන්නේය.

6. 5 වන නියෝගය යටතේ රාජසන්නක කරන ලද යම් ලොරියක් හෝ ට්‍රේලරයක් -

(අ) අදාළ වරදකරු කිරීමට එරෙහිව ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවන ලද මහාධිකරණය වෙත අභියාචනයක් ඉදිරිපත් කර නැත්නම්, එම වරදකරු කිරීමට එරෙහිව එවැනි අභියාචනයක් ඉදිරිපත් කිරීමට ලබාදී ඇති කාලසීමාව අවසාන වන දිනයේදී එම ලොරිය හෝ ට්‍රේලරය සම්පූර්ණයෙන් රජය වෙත සතුටිය යුතුය.

(ආ) අදාළ වරදකරු කිරීමට එරෙහිව ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවන ලද මහාධිකරණය වෙත අභියාචනයක් ඉදිරිපත් කර ඇත්නම් එම වරදකරු කිරීම අභියාචනාධිකරණය විසින් අවසාන වශයෙන් ස්ථිර කරනු ලබන දිනයේදී එම ලොරිය හෝ ට්‍රේලරය සම්පූර්ණයෙන් රජය වෙත සතුටිය යුතුය.

7. සහතිකයේ නිශ්චිතව දක්වා ඇති ක්‍රියා සීමිත කලාපය තුළ සිදුවූ බවට නිසි බලධරයාගේ අත්සන යටතේ නිකුත් කරන ලද සහතිකයක්, සාක්ෂි වශයෙන් ආවේශය කළයුතු අතර එය එහි සඳහන් කරුණු සම්බන්ධයෙන් බැලූ බැල්මට පෙනෙන සාක්ෂියක් විය යුතුය.

8. (1) යම් තැනැත්තෙකු මේ නියෝග යටතේ සීමිත කලාපය තුළ වරදක් සිදු කිරීමට ඉඩ ඇති බවට හෝ මේ නියෝගවල විධිවිධාන උල්ලංඝනය කරමින් ක්‍රියා කරන බවට සැක සිතීමට නිසි බලධරයා විසින් බලය පවරන ලද යම් පොලිස් නිලධරයකුට හෝ ශ්‍රී ලංකා යුධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ සාමාජිකයකුට හේතු ඇති අවස්ථාවක එම පොලිස් නිලධරයා හෝ ශ්‍රී ලංකා යුධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ සාමාජිකයා සීමිත කලාපය තුළ එම තැනැත්තා හෝ යාත්‍රාව හෝ වාහනය පරීක්ෂා කරනු ලැබිය හැකිය.

(2) සීමිත කලාපයට ඇතුළුවීමට, එහි රැඳී සිටීමට හෝ ඒ තුළ ගමන් කිරීමට යම් තැනැත්තකුට බලය පවරමින් 5 වන නියෝගයේ (1) වන ඡේදය යටතේ වූ අවසර පත්‍රයක්, යම් තැනැත්තකුගේ සන්නකයේ ඇද්ද යන්න හෝ යම් යාත්‍රාවකට හෝ වාහනයකට නිකුත් කර ඇද්ද යන්න ගැන සැනීමට පත්වීමට හැකි වන පරිදි හඳුනා ගැනීමේ කාර්ය සඳහා (1) වන ඡේදයේ නිශ්චිතව සඳහන් යම් නිලධරයකු විසින් සීමිත කලාපය තුළ යම් තැනැත්තකු හෝ යාත්‍රාවක් හෝ වාහනයක් නැවැත්වීම හෝ එම තැනැත්තා, යාත්‍රාව හෝ වාහනයට රඳවා තබා ගැනීම හෝ කළ හැකිය. යම් තැනැත්තකු, යාත්‍රාවක් හෝ වාහනයක් එසේ නැවැත්වීමට කටයුතු සැලැස්වීමට අවශ්‍ය අණ විධාන හෝ සංඥා දීම හෝ අන් උපක්‍රම හෝ වෙනත් එවැනි පියවර ගැනීම එම පොලිස් නිලධරයා හෝ සන්නද්ධ හමුදා සාමාජිකයා විසින් කරනු ලැබිය හැකිය.

(3) (1) වන ඡේදයේ නිශ්චිතව දැක්වෙන යම් නිලධාරියකු විසින් නවත්වන ලද හෝ රඳවා තබා ගන්නා ලද යම් තැනැත්තෙක් හෝ යාත්‍රාවක් හෝ වාහනයක් විසින් 5 වන නියෝගය පරිදි අවසර පත්‍රයක් ලබාගෙන නැති බවට සැක සිතීම සඳහා (1) වන ඡේදයේ සඳහන් යම් නිලධාරියකුට සාධාරණ හේතු ඇති අවස්ථාවක, අවස්ථාවෝචිත පරිදි එම නිලධාරියා හෝ සාමාජිකයා විසින් එම තැනැත්තා සිර භාරයට ගැනීමට සහ එම යාත්‍රාව හෝ වාහනය රඳවා තබා ගැනීමට ද ඒ සම්බන්ධයෙන් අදාළ නීතියට අනුකූලව ක්‍රියා කිරීමට ද කටයුතු සලස්වනු ලැබිය යුතුය.

(4) මේ නියෝගවල (2) වන ඡේදයේ විධිවිධාන උල්ලංඝනය කරමින් සීමිත කලාපය තුළ යම් යාත්‍රාවක් යාත්‍රා කරන හෝ වාහනයක් පදවන යම් තැනැත්තෙක් වරදකට වරදකරු වන්නේ ය.

9. සීමිත කලාපය තුළ පිහිටි සෑම රජයේ දෙපාර්තමේන්තුවකම හෝ පෞද්ගලික ආයතනයකම ප්‍රධානියා හෝ සේවා යෝජකයා විසින් එම ආයතනයේ සේවය කරන සියලුම තැනැත්තන් පිළිබඳ විස්තර අදාළ පොලිස් ස්ථානයේ ස්ථාන භාර නිලධාරියා වෙත ඉදිරිපත් කළ යුතුය.

10. අධි ආරක්ෂක කලාපය තුළ පිහිටි යම් ගොඩනැගිල්ලක ගෘහ මූලිකයා විසින් එම පරිශ්‍රයට කිසිදු අනවසර පුද්ගලයකු ඇතුළු නොවන බවට සහතිකවීම සඳහා අවශ්‍ය පියවර ගත යුතුය. එම පරිශ්‍රයේ ස්ථිර වශයෙන් පදිංචිව සිටින සියලු තැනැත්තන්ගේ ලැයිස්තුවක් ගෘහ මූලිකයා විසින් අදාළ නව පොලිස් ස්ථානයේ ස්ථානාධිපතිවරයා වෙත ඉදිරිපත් කළ යුතුය.

11. නිසි බලධරයාගේ පූර්ව ලිඛිත අනුමැතිය නොලබා කිසිම තැනැත්තකු සීමිත කලාපය තුළ යම් ගොඩනැගිල්ලක් ඉදිකිරීම ආරම්භ නොකළ යුතු අතර දැනට ඇති ගොඩනැගිල්ලකට යම් එකතු කිරීමක් හෝ අලුත්වැඩියා කිරීමක් නොකළ යුතුය.

12. නිසි බලධරයාගේ පූර්ව ලිඛිත අවසරය නොලබා කිසිම පුද්ගලයකු, රජයේ දෙපාර්තමේන්තුවක් හෝ පෞද්ගලික ආයතනයක් හෝ පුද්ගලයකු විසින් සීමිත කලාපය තුළ යම් කැනීම් කටයුතු නොකළ යුතුය.

13. (1) තත්කාර්ය සඳහා නිසි බලධරයා විසින් යථා පරිදි බලය පවරන ලද සහකාර පොලිස් අධිකාරී නිලයට වඩා අඩු නොවන නිලයක පොලිස් නිලධාරියකු හෝ ශ්‍රී ලංකා යුධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ අධිකාරීපත්‍ර ලත් නිලධාරියකු හෝ විසින් සීමිත කලාපයේ යම් පරිශ්‍රයකට ඇතුළු වී, මෙම නියෝගවල 11 වන හෝ 12 වන නියෝගවල විධිවිධාන උල්ලංඝනය කරමින් යම් ඉදිකිරීමක් හෝ කැනීම් කටයුත්තක් සිදු කරන්නේ ද යන්න පරීක්ෂා කරනු ලැබිය හැකි ය.

(2) මෙම නියෝගවල 11 වන හා 12 වන විධිවිධාන උල්ලංඝනය කරමින් යම් ඉදිකිරීමක් හෝ කැනීම් කටයුත්තක් සිදුකරන බවට සොයාගනු ලැබුවහොත්, එසේ සොයා ගන්නා (1) වන ඡේදයේ නිශ්චිතයට සඳහන් නිලධාරියන් විසින් එම ඉදිකිරීම් කටයුතු හෝ කැනීම් කටයුතු සිදුකිරීම වහාම නවත්වන ලෙස එම ඉදිකිරීම් හෝ කැනීම් කටයුතු භාර තැනැත්තා වෙත නියෝග කරනු ලැබිය හැකිය.

(3) යම් තැනැත්තකුට එරෙහිව මෙම නියෝගය යටතේ යම් නියමයක් කරනු ලැබ ඇති අවස්ථාවක එම ඉදිකිරීම් කටයුතු හෝ කැනීම් කටයුතු දිගටම සිදුකිරීම අවශ්‍ය වන්නේ ඇයි ද යන්න පිළිබඳව හේතු දක්වමින් අමාත්‍යවරයා වෙත අභියාචනයක් ඉදිරිපත් කරනු ලැබිය හැකිය. ඉදිරිපත් කරනු ලැබ ඇති අවස්ථානුගත කරුණු අනුව අමාත්‍යවරයා විසින් එකී ඉදිකිරීම් හෝ කැනීම් කටයුතු දිගටම කරගෙන යාමට අවසර දීම හෝ එකී කටයුතු තහනම් කිරීම හෝ කරනු ලැබිය හැකිය.

(4) (3) වන ඡේදයේ ප්‍රකාරව යම් ඉදිකිරීම් කටයුතු හෝ කැනීම් කටයුතු දිගටම සිදුකිරීම තහනම් කිරීමෙන් පසු එම වැඩ දිගටම සිදුකරන යම් තැනැත්තෙක් මේ නියෝග යටතේ වරදකට වරදකරු වන්නේය.

14. කවර හෝ හේතුවක් නිසා කිසිම තැනැත්තකු විසින් සීමිත කලාපය තුළ ගිනිකෙළි රකිඤ්ඤා හෝ කවර හෝ විස්තරයකට අයත් රකිඤ්ඤා නොදැල්විය යුතුය. මේ නියෝග වල විධිවිධාන උල්ලංඝනය කරන කවර හෝ තැනැත්තකු වරදකට වරදකරු වන්නේය.

15. මේ නියෝගවල විධිවිධාන උල්ලංඝනය කරන හෝ මේ නියෝගවල විධිවිධාන යටතේ අවස්ථාවෝචිත පරිදි නිසි බලධරයා හෝ යම් පොලිස් නිලධාරියකු හෝ ශ්‍රී ලංකා යුධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ සාමාජිකයකු හෝ විසින් කරන ලද හෝ දෙන ලද යම් නියමයකට හෝ විධානයකට අනුකූලව ක්‍රියා කිරීම ප්‍රතික්ෂේප කරන හෝ පැහැර හරින නැතහොත් මේ නියෝග යටතේ තම කාර්ය කරන අතරතුරදී නිසි බලධරයා හෝ ඔහුගේ විධානය යටතේ ක්‍රියා කරන යම් තැනැත්තෙක් හෝ අවස්ථාවෝචිත පරිදි ශ්‍රී ලංකා යුධ හමුදාවේ ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ යම් සාමාජිකයකු වළක්වන හෝ ඔහුට බාධා කරන නැතහොත් එසේ වැළැක්වීමට හෝ බාධා කිරීමට අත් තැනැත්තකුට කටයුතු සලස්වන යම් තැනැත්තෙක් මේ නියෝග යටතේ වරදකට වරදකරු වන අතර මහේස්ත්‍රාත්වරයකු විසින් පවත්වනු ලබන ලඝු නඩු විභාගයකින් පසු වරදකරු කරනු ලැබීමේදී අවුරුදු දෙකකට නොවැඩි කාලයක් සඳහා දෙයාකාරයකින් එක් ආකාරයක බන්ධනාගාර ගත කිරීමකට හෝ රුපියල් පන්දහසක් නොඉක්මවන දඩයකට හෝ ඒ දඩය හා බන්ධනාගාරගත කිරීම යන දෙකටම හෝ ඔහු යටත් විය යුතුය.

16. මේ නියෝග වල කාර්ය සඳහා -

“ගොඩනැගිල්ල” යන්නට ස්ථිර හෝ තාවකාලික ව්‍යුහයක් ඇතුළත් වේ.

“වාහනය” යන්නෙන් රෝද දෙකක් හෝ ඊට වැඩි ප්‍රමාණයක් ඇති (ට්‍රේලරයක් හෝ පෘජුදියක් ඇතුළත් වන) යාන්ත්‍රික වශයෙන් ධාවනය වන වාහනයක් අදහස් වේ.

“යාත්‍රාව” යන්නෙන් භාණ්ඩ හෝ මහජනයා ප්‍රවාහනය කිරීමේ ක්‍රමයක් ලෙස භාවිතා කරනු ලබන යම් පාවෙන ව්‍යුහයක් අදහස් වේ.

උපලේඛනය

කොළඹ වරායේ සීමිත කලාපය සංස්කෘතික වන ප්‍රදේශය -

කොළඹ දිස්ත්‍රික්කයේ, බස්නාහිර පළාතේ පිහිටියාවූ ද සළකුණු කළ (ආලෝකමත් කළ) බෝය මගින් පෙන්නුම් කරනු ලබන පහත සඳහන් අක්ෂාංශක සහ දේශාංශක වලින් සහ යා කොට ඇති සැලැස්මේ පෙන්නුම් කරනු ලබන ප්‍රසිද්ධ මාවත් වලින් මායිම් වූ ද මෝදර ධීවර වරාය, ට්‍රෝලර් වරාය සහ කොළඹ වරාය ද ඇතුළත් සියලු ගොඩබිම් ප්‍රදේශය ජල ප්‍රදේශය වේ.


උතුරට: බණ්ඩාංක (06° 57.90' උ. 079° 51.78' නැ.) සිට (06° 57.90' උ. 057° 51.40' නැ.) බණ්ඩාංක දක්වා

වයඹට: බණ්ඩාංක (06° 57.90' උ. 079° 51.40' නැ.) සිට (06° 57.38' උ. 079° 50.68' නැ.) දක්වා

බස්නාහිරට: බණ්ඩාංක (06° 57.38' උ. 079° 50.68' නැ.) සිට (06° 56.19' උ. 059° 50.39' නැ.) දක්වා

දකුණට: වෙනත් පාර, පල්ලිය පාර, ලේඩන් බැස්ටියන් පාර ; සහ

ගිණිකොණ දිග / නැගෙනහිර: එන්. එම්. එම්. අබ්දුල් කාදර් පාර, බීච් පාර, සෙන්ට් ඇන්තනීස් මාවත, ශ්‍රීමත් රාමනාදන් පාර, ඉහළ විදිය, ඇන්ඩ්‍රස් පෙදෙස, ශාන්ත ඇන්ඩ්‍රස් පාර, මුතුචුල්ල හා පල්ලිය පටුමග.



2006 අංක 05 දරන හදිසි අවස්ථා (කොළඹ වරාය) නියෝග

නිසි බලධරයා පත් කිරීම

2006 අංක 05 දරන හදිසි අවස්ථා (කොළඹ වරාය) නියෝගවල 3 වන නියෝගය මගින් මා වෙත පවරා ඇති බලතල ප්‍රකාර, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති මහින්ද රාජපක්ෂ වන මම, ඉහත සඳහන් නියෝගවල කාර්යය සඳහා මෙහි උපලේඛනයේ නිශ්චිතව සඳහන් කර ඇති නිලධරයන් නිසි බලධරයන් විය යුතු බවට මෙයින් ප්‍රකාශයට පත් කරමි.

මහින්ද රාජපක්ෂ,
ජනාධිපති.

2006 ඔක්තෝබර් මස 25 වන දින,

කොළඹ දී ය.

1. ශ්‍රී ලංකාවේ නාවික හමුදාවේ හමුදාපති.
2. බටහිර නාවුක ප්‍රදේශයේ අණදෙන නිලධාරියා

11-188/2